


# Santwarju tal-Herba

(B'Kara)



kitba ta' Loreto J. DALLI

Id-devozzjoni lejn il-Madonna fil-gzejjer Maltin huma diversi. Ghandna kappelli, knejjes u santwarji taht il-harsien ta' Ommna Marija. Ghaliex?



Il-knisja tal-Madonna tal-Herba f'Birkirkara.

Ir-raġuni fil-fehma tiegħi u ta' hafna hija li missirijietna dejjem raw l-id ta' l-hena t'Alla fuqhom u wliedhom permezz ta' Marija - is-Sultana tas-smewwiet. Ghaldaqstant, il-poplu ta' dawn il-gzejjer dejjem ra fil-Madonna, dik l-omm tagħna l-Maltin u l-Ghawdxin - Omm tal-hniena.

Fost l-aktar raġunijiet riċenti u li tissemma' b'insistenza hija l-providenza lill-poplu Malti permezz ta' Marija li hafna drabi hija kkunsidrata bhala s-salvazzjoni tal-poplu

Malti. Bhala eżempju hemm il-każ tal-Konvoj ta' Santa Marija.

U kienet propju din il-ġrajja, tal-Konvoj ta' Santa Marija, li din is-Soċjetà fakkret b'pompa kbira fir-Rotunda tal-Mosta ftit qabel il-festa ta' Maria Assunta ta' l-2003 b'mużika ta' Mro. Emanuel Spagnol, fuq il-versi tal-Prof. Oliver Friggieri. U hawnhekk ma nistax ma ngħidx prosit lis-Soċjetà Filarmonika Nicolò Isouard tal-kontribut li tagħti.

Il-qima lejn l-ghid ta' l-Assunta hija devozzjoni antika hafna. Fil-fatt miż-żjajjar li saru lejn l-1420 f'Bir Miftuh (il-Gudja) tidher li d-devozzjoni lejn it-Tluġh fis-sema tal-Madonna kienet diġà preżenti. Anke fiż-żjara ta' l-Isqof Baldassare Cagliares li kien għamel fis-Santwarju tal-Madonna tal-Herba f'Birkirkara fl-1615, kien sab li l-knisja kienet imsejha għall-qima tat-Tluġh fis-Sema ta' Ommna Marija.

X'inhil d-definizzjoni tal-kelma 'Santwarju'? Santwarju huwa post qaddis fejn l-insara jmorru f'pellegrinaġġi numerużi u ta' spiss u dan bl-approvazzjoni ta' l-isqof tal-post (Kan. 1230).

Il-Kodiċi l-ġdid jipprovdi li r-rikonoxximent għall-isem

ta' Santwarju, 'internazzjonali' jew 'nazzjonali', rispettivament jistenna lis-Santa Sede jew il-konferenza episkopali li tkun kompetenti (skond Stefano De Fiores Salvatore, minn *Neo. Nuovo Dizionario Mariologio*, p. 1253).

Ta' min jgħid li l-kelma 'santwarju' hija aktar għażiża mill-kelma 'knisja'. L-istess bħal-Lhud li għalihom il-kelma 'santwarju' kienet aktar għażiża mill-kelma 'tempju'. Għalhekk meta ngħidu 'santwarju', inkunu qed nirreferu għall-knejjes li huma aktar għeżiež minn oħrajn.

Wiehed mis-Santwarji Marjani fil-gzejjer Maltin ta' fama u devozzjoni kbira huwa bla dubju dak tal-Madonna tal-Herba f'Birkirkara. Dan is-Santwarju jinsab tefgħa ta' ġebbla l-bogħod mill-Kolleġġjata Bazilika ta' Sant'Elena, jew ahjar fuq in-naha ta' wara tal-Kolleġġjata.



Il-kwadru titolari, 1668-1679.

Is-Santwarju tal-Herba hu wiehed helu u tal-ġabra. Dan jixhduh l-ghadd kbir ta' nies b'mod partikolari nhar ta' Erbgha u nhar ta' Sibb - il-ġranet li għall-Maltin huma maghrufa bhala tal-Madonna - fejn isiru għadd ta' żjajjar lix-xbieha ta' Ommna Marija taht it-titlu "tal-Herba".

Il-kwadru f'dan is-santwarju huwa xogħol li sar bejn l-

1668 u l-1679 u ġie nkurunat nhar is-7 t'Awwissu 1910, meta lill-Madonna u lill-Ġesù tpoġġewlhom kuruni miżgħuda bid-djamanti.

Attività helwa marbuta ma' dan is-santwarju hija dik taċ-ċelebrazzjoni tal-prezentazzjoni tat-trabi lill-Ommna Marija Santissima. Din issir nhar is-Sibb qabel il-festa tat-tifkira ta' l-Inkurunazzjoni tal-Kwadru li ssir fl-ewwel Hadd t'Awwissu.

Kif wiehed ikun diehel mill-bieb tas-santwarju jara taht riġlejh kitba bil-latin fuq irhama bajda li tgħid hekk:



Il-Kwadru l-qadim.



Dettall mill-kwadru tal-Madonna tal-Herba. Kien ġie nkurunat fis-7 t'Awwissu 1910.

DUM HOC TEMPLUM INGREDERIS  
MEMENTO  
QUIA DOMINUS SANCTIFICAVIT  
ET  
MARIA SIBI ELEGIT  
TABERNACULUM HOC

Bil-Malti dawn il-kliem ifissru hekk: “Inti u diehel f’dan it-tempju ftakar illi l-Mulej qaddsu u Marija ħatritu għamara għaliha.”

Is-Santwarju tal-Herba, illum għandu forma ta’ ‘salib latin’ bħal hafna knejjes f’Malta, infatti huwa magħmul minn korsija, kor u żewġ kappelluni. Izda oriġinarjament, jiġifieri qabel ma tkabbar bejn l-1923 u l-1928, kien imqassam mod iehor.

Illum malli tidhol fis-Santwarju jiġi quddiem għajnejk il-kwadru mirakoluż tal-Madonna tal-Herba. Fiċ-ċentru ta’ dan il-kwadru hemm il-Madonna fuq is-shab, b’idha x-xellugija żzomm lil Binha Ġesù, tarbija vera helwa, u b’idha l-leminija miftuha. Dan il-kwadru m’huwiex l-ewwel wiehed li kien hemm fis-Santwarju jew fil-korsija ewlenija imma huwa *fac simile* ta’ iehor li huwa eqdem u akbar sewwa minnu.

Id-devozzjoni u qima ma ntwerewx biss mill-poplu, iżda anke minn isqfijiet li taw ġieħ lill-Madonna tal-Herba. Mill-atti taż-żajjar pastorali ta’ l-isqfijiet ta’ Malta nindunaw illi dawn dejjem urew qima u ġieħ lill-Madonna tal-Herba. Per eżempju, l-Isqof Mons. Vincenzo Labini fil-viżta pastorali tiegħu ta’ l-1 ta’ Lulju 1783, kien ordna illi fil-jum tal-Hdud u l-btajjel kollha hadd ma jkun jista’ jquaddes fil-knejjes iż-żgħar għajr għal dik tal-Herba!

L-ghadd ta’ indulġenzi li taw l-isqfijiet lil dan is-Santwarju juru l-qima li l-isqfijiet kellhom lejha. L-Isqfijiet Mons. Pietru Pace u Mons. Mawru Caruana qaddsu wkoll f’dan is-Santwarju. Dan juri u jixhed il-qima qawwija lejn il-Madonna tal-Herba.

Niffukkaw issa fuq ix-xewqa ta’ l-inkurunazzjoni. Xewqa, li kważi kienet holma u li kienet konsistenti f’moħħ diversi devoti. Wasal jum l-inkurunazzjoni - is-7

t’Awwissu 1910 - iżda l-festi bdew qabel, eżattament il-Hamis 4 t’Awwissu 1910. Numru kbir ta’ insara, kważi minn madwar Malta kollha, f’dawn il-jiem resqu lejn dan is-Santwarju tal-Madonna tal-Herba.

Il-Hadd 7 t’Awwissu 1910, imbagħad kien il-jum mistenni - Jum l-Inkurunazzjoni. Il-Prepostu fis-sitta u nofs ta’ fil-ghodu qaddes il-quddies bil-fervorin. Fid-disgħa wasal l-Isqof Mons. Pietru Pace u ftit wara bdiet iċ-ċerimonja ta’ l-inkurunazzjoni. L-Isqof bierek iż-żewġ kuruni miżmuma fuq żewġ imhaded miż-żewġ Imhallfin Antonio Micallef u Alfredo Parnis.

Kif spicċat il-quddiesa pontifikali, iż-żewġ Isqfijiet flimkien ma’ l-Imhallfin telghu fuq il-palk li fuqu kien hemm ix-xbieha tal-Madonna tal-Herba. Hemmhekk l-Isqof Mons. Pace qieghed il-kuruna ż-żgħira fuq ras Ġesù, imbagħad qieghed il-kuruna l-kbira fuq ras il-Madonna.

Il-festa ta’ dakinhar żgur li baqghet imnaqqxa fil-qlub ta’ dawk kollha prezenti u saħansitra spicċat bil-barka sagramentali mogħtija mill-Isqof t’Għawdex, Mons. Giovanni Maria Camilleri.

Dan is-Santwarju kellu diversi prokuraturi li hadmu bla heda għall-ġid tiegħu. Minn lista ta’ prokuraturi msemmija mill-1716 sal-lum kien hemm mill-anqas dsatax-il prokuratur. Jidher li l-ewwel prokuratur kien Paolo Gauci (1716) u l-prokuratur attwali huwa l-Kanonku Dun Pawl Gauci.

F’dan is-Santwarju hemm numru kbir ta’ kwadri *ex-voto*. Dawn qegħdin maqsumim f’żewġ sezzjonijiet ewlenin. Sezzjoni ta’ kwadri tal-wegħdi li għandhom x’jaqsmu ma’ grazzji li qalghu l-baħħara, sajjeda u passigġieri li vvjaġġaw bil-baħar. Minn dawn hemm madwar 183 kwadru. Sezzjoni oħra ta’ kwadri għandhom x’jaqsmu ma’ grazzji ta’ fejqan u ringrazzjamenti lill-Vergni Marija. Minn dawn hemm 312-il kwadru.

Il-qima lejn il-Madonna fil-gzejjer Maltin hija xi haġa hajja u b’għerq qodma. Birkirkara għandha tkun kburija li għandha dan is-Santwarju għażiż tal-Madonna tal-Herba. Il-kwadri *ex voto* f’dan is-Santwarju antik huma xhieda qawwija tat-twemmin tal-Maltin f’Ommhom Marija Santissima, taht dan it-titlu.

Jekk inharsu lejn il-grajja ta’ dan is-Santwarju u naħsbu ffit, il-mistoqsija tiġi wahedha. Mela missirijietna fil-Mosta x’fidi u qima kellhom f’Sidna Marija, taht it-titlu ta’ l-Assunta, meta tellgħu tempju ta’ l-għaġeb bħal dak tar-Rotunda fl-1870?!

Referenzi:

1. *L-Istorja tas-Santwarju tal-Herba* - Kan. Dun K. Vella Apap, Gozo.
2. *Storja ta’ B’Kara* - E.B. Vella.
3. *Medieval Malta* - M. Buhagiar.
4. *Il-Madonna u s-Santwarju tal-Herba* - Kav. G. Dimech Debono.
5. *Marian Devotions in the Islands of St. Paul* - V. Borg.